

“అబ్బబ్బ! ఈ ట్రాన్స్‌ఫర్ ఉద్యోగం అంత అవసరం అదే కాని మరోటిలేదు!” అంది ఉమ అలమూరులో సామాన్య సర్దుతూ.

“ఏవిటి రాణీగారు సామాన్య సర్దుతూ సణు కుంటున్నారు?” అన్నాడు హోల్‌ఓం చి వంటింట్లోకి నవ్వుతూ వచ్చిన ప్రసాద్.

“మీకు చిరునవ్వులుగానే ఉంటుంది. ఏడాదికి ఒకమారు ట్రాన్స్‌ఫర్ అంటూ కాగితం ఒకటి వట్టుకొస్తూ ఉంటారు. ఈ సామాన్య తోటి చంటి ఏలలతోటి ఊరూరా తిరగలేక చస్తున్నాను” అంది ఉమ ఉడుకుమోతు తనంతో.

“ఇదిగో చూడు ఉమా! నువ్వీలా చిను కున్నంతలో ట్రాన్స్‌ఫర్లు తప్పతాయి అంటావా? గవర్నమెంటు ఉద్యోగికి రెండు మూడేళ్ళకి ట్రాన్స్‌ఫర్ అనేది, అవశ్యంగా ఎదురయ్యే ఒక ఇబ్బందితో కూడిన ఇంపైన

మార్పు. దీన్ని మనం సరదాగా తీసుకోవాలి కాని సీరియస్‌గా వట్టింతుకొని బాధపడి పోకూడదు.”

“ఇందులో సరదా ఏం ఉందంటే నా మొహం!”

“అమ్మమ్మ అలా అనకు. ఉద్యోగంలో చేరిన ఈ ఏగెనిమిదేళ్ళలోనూ ఎన్ని ఊళ్ళు చూశాం అంటావు? ఎంతమంది కొత్త కొత్త ఫ్రెండ్స్ తయారయ్యారంటావు? ఇన్ని ఊళ్ళలోనూ కలిసి, ఊళ్ళుచూడం, కొత్త కొత్త ప్రదేశాలు దర్శించడం, కొత్త కొత్త మనుష్యులతో పరిచయాలు సంపాదించడం, వీటి అన్నిటికీ మనం వైసా ఖర్చుపెట్టక్కరే కుండా గవర్నమెంటువారు టి. ఏ. అనే పేరుతో మనకి సౌకర్యం ఏర్పాటుచేసి, ట్రాన్స్ ఫర్ అనే పేరుతో యాశ్రయి పెర్మిషన్ ఇస్తూంటే ఇంతకంటే ఏం కావాలి? ఇన్ని

# పోలవగుడు రాజ్యలక్ష్మి ఈ బతుకుమతి ఎవరికి?



ఊళ్లుచూసి ఇంతమంది ఫ్రెండ్స్ ని సంపాదించడానికి మనకి ఈ సాటికి ఎంత ఖర్చు అయేది అంటావు?”

“మీరు ఇలాంటి కబుర్లు చెప్పకండి నాకు వళ్ళు మండు కొస్తోంది.”

“ఇంకా నయం మా అక్కయ్యా. వాళ్ళకి వారం పదిరోజుల క్రితమే ఈ ఊరునుంచి ట్రాన్స్ పర్ కావడం, వెతుక్కో నక్కర్లే కుండా వాళ్ళు భాగీచేస్తూన్న ఇల్లే మనకి వాళ్ళు అదెకి ఇప్పించడంవల్ల, ఇటు వెతుక్కునే బాధ ఒకటి తప్పింది మనకి కొత్త ఊళ్లో. లేకపోతే ఈ విశాఖపట్నం మహాపట్నంలో ఇటు దొరికి ఉండేదా? ఇంతవరకూ నయం కదా అని సంతోషించాలి.”

“ఏం సంతోషం అండీ. ఇటు దొరగానే ఆయిందా? పాలవాళ్ళు పనివాళ్ళు సరియైన మనుష్యులు కుదరాలి. పిల్లలకి దగ్గర క్రాన్యెం


టులో నీట్లు దొరకాలి. ఇరుగూ పొరుగుని మంచి చేసుకోవాలి, క్రొత్త స్నేహాలు ఏర్పాటు చేసుకోవాలి....”

“అబ్బబ్బ. అన్నీ అవుతాయి. నా మాట విను. జీవితంలో ఇబ్బందుల్ని ఇంపై న సంఘటనలుగానూ, సమస్యలని సరదా ఆయిన సవాళ్ళగానూ తీసుకోవోతే ఆనందంగా బ్రత కలేం. విసుగూ కోపం మనల్ని మోసగించి మనలో ప్రవేశించి వేరుపురుగు దొలిచినట్లు దొలిచేస్తాయి.”

“సరెండి మీ గీతోపదేశం మీరూను. ఒక్క పని సాయం చెయ్యరుగాని ఉపదేశాలూ ఉపన్యాసాలూ మాత్రం దంచుతారు. ఈ పెద్ద డబ్బాలు రెండూ ఆ పై అలమారులో వెట్టండి. నాకు అందడంలేదు.”

“మాశావా పొటివల నవ్వాలు!”

“ఆ. మీ పొడుగువల్ల లాభాలు చూస్తు



న్నాంగా రోజూ. తలకి ద్వారబంధాలు తగిలి బొప్పెలు కట్టడం. అంటూ ఉమ నవ్వింది. ప్రసాద్ కూడా వకవకా నవ్వేశాడు.

సాయంత్రం ప్రసాద్ అప్పీసునుంచి వచ్చే సరికి ఉమ నవ్వుతూ ఎదురువచ్చి “ఓ మంచి వార్త!” అంది.

“స్టేట్ లాటరీ ఏదైనా ఫస్టు ప్రైజ్ వచ్చిందేమీ కొంపదీసి” అన్నాడు “ఉఫ్” అని కుట్టిలో కూర్చుంటూ ప్రసాద్.

“అబ్బబ్బ. మీ కెప్పుడూ డబ్బు రంది తప్ప మరోటిలేదు కదా” అంది ఉమ కనుబొమలు చిటిచి.

“ధనప్రాప్తి అనే వార్త కాకపోతే ఇంక ఏదైనా మనకి సాదావార్తే... ఉ... చెప్ప” అన్నాడు ప్రసాద్ ఏ కాలి మేజోడుతీసి ఆ కాలికి సంబంధించిన బూటలో పెడుతూ.

“మాలతిగారు వచ్చిందండీ....”

“అవిడెవరు?....”

“అదే... మీ అక్కయ్య అప్పుడప్పుడు చెబుతూ ఉండేవారు కదా. విశాఖపట్నంలో నాకు మాలతి అని ఒక ఫ్రెండ్ ఉంది, నేనంటే భలే ప్రాణం, వారం రోజులు నన్ను చూడకపోతే ఉండలేదు. మేం ఇద్దరం కలిసి ఫీమిలీ, హార్వర్, సింహాచలం వెళుతూ ఉండే వాళ్ళం అని....”

“అవునవును...నాకూ ఒకటి రెండుసారు వాళ్ళ పిక్నిక్స్ గురించి చెప్పి బోర్ కొట్టింది.... ఆ మాలతిగారా ఇప్పుడు వచ్చింది? సరే....బానానే ఉంది....అవునూ?...నిన్నేం ఎరుగును అవిడ? మనం ఈ ఊరు వచ్చాం అని అసలు అవిడకి ఎలా తెలుసు?”

“నేనూ అదే విస్తుబోయాను మొదట. తర్వాత తెలిసింది, మీ అక్కయ్య ఉత్తరం రాసిందిట నిన్న-ఇలా మా తమ్ముడికి వైజాగ్ ట్రాన్స్ పర్ అయింది. మేం కాళీచేసిన ఇంట్లోనే ఉంటున్నారు. కొత్త ఊరు. మా మరదలికి ఎవరూ పరిచయంలేరు అక్కడ. నువ్వెళ్ళి కాస్త చూస్తూ ఉండు—అని....”

“ఇహనే? ఈ కొత్త ఊళ్ళో నీకు రెండు రోజులు తిరక్కుండానే ఒక మంచి ఫ్రెండ్

దొరికిందన్నమాట. చూశావా? విసుక్కున్నంత నేపు పట్టలేదు - ఏవిటో కొత్త ఊరు, కొత్త వాతావరణం, కొత్త మొహం. అంటూ ఏక యిదయ్యావు” అని ప్రసాద్ బటలు మార్చు కోడానికి పడక గదిలోకి వెళ్ళాడు.

వెనకాలే వెళ్ళూ “ఫ్రెండ్ సరే—రేపు అది వారం మన ఇద్దర్నీ వాళ్ళింటికి కాఫీకి పిలిచింది” అంది ఉమ.

బసీను విప్పుకుంటున్నవాడలా ఆమటున ఆగిపోయి “మన ఇద్దర్నీనా? .... నన్ను కూడానా?” అన్నాడు ప్రసాద్.

“అవును. ఏం?”

“అహ...అదికాదు....ఆయనవచ్చి పిలవకుండా అవిడ రమ్మన్నంతలో నేనుకూడా నీతో బయల్దేరవస్తే....” అంటూ అర్ధో క్రిత్ ఆగి పోయాడు ప్రసాద్.

“ఏం? వస్తే తప్పేమిటి? ఇదే మీ మగ వాళ్ళకున్న బెటు—మీ ఫ్రెండ్స్ ఇంటికి తీసుకెళితే మీతో నేను రాలేదూ ఎన్నిమాటో— అడవాళ్ళువచ్చి పిలవలేదనీ వాళ్ళెవరో నాకు తెలియదనే ఇలా బెటుచేశానా....”

“సరేనయ్యా, అలాగే వస్తాలే. ఇంకకీ ఎక్కడెవటి వాళ్ళ ఇల్లు?”

“ఎక్కడో చెప్పిందండీ ఆనమాల.”

“ఎడన్ తీసుకోలేదా?”

“ఉహూ!”


“సరే—ఎక్కడో తెలియకుండా, ఎవరింటి కని బయలుదేరుతాం?” అని ప్రసాద్ విసుక్కున్నాడు. ఉమ మొహం ఇంత చేసుకుని చిన్న జుచ్చుకుంది.

తర్వాత ఎన్నో ఆదివారాలు గడిచాయి.

ఓ ఆదివారంనాడు సాయంత్రం నాలుగు గంటల ప్రాంతంలో మాలతి, ఉమా ప్రసాదుల ఇంటికి వచ్చింది. జరీ చీర కట్టుకుని చేతిలో కుంక్ష. భరిణ పట్టుకుని మెట్లు ఎక్కుతూన్న మాలతిని చూసి ఉమ నవ్వుతూ “రండి.... రండి” అంది.

“అవును. మీరు మా యింటికి వచ్చారు కాదే?” అంది మాలతి కంఠంలో కొంచెం నిమ్మరం ధ్వనింపజేస్తూ.

ఎండుకయినా మంటదని  
 బైకొదికొచ్చేముందేకామేజిక్"  
 నేర్చుకున్నాను !!!



**కోశే..రమకౌం  
 రెడ్డి గారికి  
 క్షమాపణలవారి**

BSRajju

“అప్పుడాండీ... అప్పుడూ....” అంటూ నీళ్ళు నమిలించి ఉను.

“మీవారు లేరా ఇంట్లో?” అంది మాలతి ఇటూ అటూ పరిశీలిస్తూ.

“లేరండీ. ఆఫీసులో ఏదో పని ఉందని ఇప్పుడే కాఫీ తాగి అలా వెళ్లారు.”

“సరే-వచ్చే ఆదివారం మా అమ్మాయి వెళ్ళి. మీరూ మీ వారూ ప్రొద్దునే కాఫీలకే అక్కడికి వచ్చేయ్యండి. మావారు కూడా వచ్చారు. బయట రిక్కాలో కూర్చున్నారు. ఉండండి. ఆయన్ని అడిగి శుభలేఖ వట్టుకొస్తాను. లోపలికి రమ్మంటే ముందు ఆయన ఉన్నారో లేదో చూసిరా అని రిక్కాలోనే కూర్చుండి పోయారు. మీవారు లేరంటే ఇంక ఆసలు లోపలికి రారు. తగని మొహమాటం సిగ్గును” అంటూ గబగబా మాట్లాడేసి వీధిలోకి వెళ్ళి వాళ్ళ ఆయన్ని అడిగి శుభలేఖ వట్టుకొచ్చి ఇచ్చి, బొట్టు పెడుతూ మళ్ళీ అంది మాలతి “వెళ్ళికి తప్పకుండా రావాలి. మీ ఆయన్ని తీసుకుని మరీను. మీ ఆడబడుచుకి శుభలేఖ వేశాను. వస్తే ఆవిడ కూడా వస్తుంది”

ఓ ప్రక్కనుంచి వ్రేళ్ళతో కంకం బొట్టు

సరిజేసుకుంటూ మరో ప్రక్కనుంచి శుభలేఖలో ఉన్న కళ్యాణ మంటపం పేరు, ఒకటికి రెండు సార్లు కూడబలుకున్న చదువుకుంటూ “అలాగే వస్తాం. తప్పకుండా” అంది ఉను.

ఆ రాత్రి ఉను, ప్రసాద్ కి జరిగిందంతా చెప్పి “ఉండండి శుభలేఖ తెస్తాను. అలమారులో వెట్టాను” అంటూ మంచం మీంచి లేవ జోయింది.

“జాగ్రత్త చేశావు కదా, పొద్దున్న చూసు కుండా లే” అంటూ ఆమె జబ్బవట్టుకుని ఆపాడు ప్రసాద్.

“తప్పకుండా వెళదాం అండీ పాపం, ఆవిడ మరీ మరీ చెప్పింది. ఆయన కూడా వచ్చారు. మీరు ఇంట్లో ఉంటే ఏవిధాం అని....”

“అలాగే వెళదాం అన్నానుగా” అంటూ ప్రసాద్ లైటు ఆర్టి ఫేన్ స్విచ్ వేశాడు, అనుకున్న ప్రకారం శనివారం సాయంత్రమే వెళ్ళి కూతురికి బహుమతిగా ఇవ్వడం కోసం నీలు పేటూ కప్పు వట్టుకొచ్చాడు ప్రసాద్. తీరా ఆదివారం ప్రొద్దునే పిలల కిడరికి నీళ్ళ పోసి మంచి బట్టలు కొడిగి తను వట్టు చీర కట్టుకుని ఉను ముస్తాబయ్యేసరికి, కుర్చీలో

కూర్చుని బద్ధకంగా వళ్ళు విరుచుకుంటూ  
“నేను రావాలంటావా?” అన్నాడు ప్రసాద్.

“అదేవిటండీ మళ్ళీ?” అంది ఉమ నిరు  
త్సాహంగా.

“అదికాదు ఉమా? నీకు కనీసం ఆవిడ  
ఒక్కరేనా తెలుసు, నాకు ఎవరూ తెలియదు.  
ఎలా రావడం ఈ పెళ్ళికి? నాకు మొహ  
మాటంగా ఉండదూ? పోనీ నువ్వు వెళ్ళు  
పిల్లల్ని నేను చూస్తాను.” అన్నాడు ప్రసాద్.  
ఉమ్మకి ఉడుకుమోతుతనం వచ్చింది. “మీ  
మగవాళ్ళు ఎప్పుడూ ఇంతే. పోనీ సరదా  
పడుతోంది తీసుకు వెళదాం అని లేదు” అంది.

“మగవాళ్ళని అందరినీ కలిపి ఆనేస్తు  
న్నావు. ఎంతమంది మన స్త్రీలు తెలుసేవిటి  
నీకు?” అన్నాడు ప్రసాద్ కొంచెం.

“ఒక మాటంటే పది అర్ధాలు తీస్తారు”  
ఆని అలిగి అక్కడనుంచి వెళ్ళబోయింది  
ఉమ.

“సరే నడు” అంటూ పిల్లల్ని తీసుకుని  
ప్రసాద్ ఉమా సమేతుడై బయలుదేరబోయి  
వెంటనే ఆగి, “ఏది? ఆ కుభలేఖ ఏది?”  
అన్నాడు.

ఉమ అలమారంతా వెదికింది. కుభలేఖ  
కనిపించలేదు. రేడియో ప్రక్కని చూసింది.  
ఉమా.... పరుపు క్రింద దాచిన జావకం  
అంటూ పరుపు తిరగేసింది. మళ్ళీ అలమారు  
దగ్గరికి వచ్చింది.

వెదకడంవల్ల నుదురంతా చెమటపటి  
ముఖాన రాసుకున్న పొడరు చారికలుగా  
మారడం చూసి జాలితో “ఉః....సరే....కుభ  
లేఖ లేకపోతే ఏం లే—మొత్తానికి వెంకటే  
శ్వర కళ్యాణమంటపం అని గట్టిగా జ్ఞాపక  
మేనా?” అన్నాడు ప్రసాద్.

“అవునండీ—నాకు బాగా జ్ఞాపకం—  
అయితే అది ఎక్కడుందో మరి....”

“ఆ సంగతి రికావాడో ఆటోవాడో చూసు  
కుంటాడు. నువ్వు ముందు ఇంటికి తాళంవేసి  
బయల్దేరు.....”

ఉమా ప్రసాద్లు అటో రికా వాడికి డబ్బు  
లిచ్చి ఇద్దరూ చెరో కుర్రాడినీ తీసుకుని వెంక

టేశ్వర కళ్యాణమంటపం ముందున్న శామి  
యినాలోకి అడుగు పెడుతుండగానే, ఒక  
శిల్పరు మగవాళ్ళువచ్చి ప్రసాద్ ని మగవాళ్ళ  
కూర్చున్న కుర్చీల దగ్గరకు తీసికెళ్ళితే ఇద్దరూ  
అమ్మాయిలువచ్చి ఉమని మరొకవైపు తీసు  
కెళ్ళారు. అంతా కొత్తవాళ్ళు. తెలిసిన వాళ్ళె  
వరూ ఉండరని ముందే నిర్ణయం కావడంవల్ల  
ఉమ, ప్రసాద్ ఏం ఇబ్బంది పడలేదు. ఉమ్మ  
మాత్రం మాఅతిగారు ఎప్పుడు కనిపిస్తారా అని  
ఎదురు చూశోంది.

కాఫీ ఫలహారాలు పుచ్చుకోవడం ఆయింది.  
పిల్లలిడరూ ఉమా ప్రసాద్ల మధ్య వార  
దిలా తిరుగుతున్నారు.

పట్టు చీరలూ పెరిన్ పాంటులూ, జరీ  
చీరలూ అటూ ఇట్టూ హడావిడిగా కదులు  
తున్నాయి. కబ్బరూ, కేకలు, హెచ్చరికలు -  
జోక్స్ లోకాభిరామాయణం - పకపకలు. మరె  
పువ్వుల వాసనలు అగరు వత్తుల పరిమళాలు.  
ఓహో! పెళ్ళి హడావిడి రూమ్మంటూ ఉంది.

బేంద్ వాళ్ళు హెచ్చు స్థాయిలో పాట  
అందుకున్నారు.


ఎదురుగా పెళ్ళికోసం అని అందంగా కట్టిన  
చిన్న మందిరం, కాళీగా ఉంది. ఇంకా పెళ్ళి  
కూతురూ, పెళ్ళికూతురు తలీ తండ్రి, పెళ్ళి  
కొడుకూ లోపలినుంచి ఇవకలకి రాలేదు.  
పురోహితుడు మాత్రం పీటలూ పళ్ళెంలూ సర్దు  
తున్నాడు.

తెలిసిన వాళ్ళవరూ లేక, ఎవరితో మాట్లా  
డాలన్నా మొహమాటపడుతూ ఉమ ఇబ్బందిగా  
వుంది కాని, అక్కడ ప్రసాద్ మాత్రం చుట్టూ  
ఉన్న నలుగురైదుగురితో మాటలు కలిపి  
హాషారుగా కబ్బరూ చెబుతూ నవ్వుతూ కాల  
క్షేపం చేస్తేస్తున్నాడు.

ఉమని చూసి “ఆడ పెళ్ళివారి తరపు  
కాబోలు” అనుకుంది ఒకామె, మరొక ఆమె  
“మగ పెళ్ళివారి తరఫేమో” అని పలకరించ  
డానికి జంకింది.

“మాఅతిగారు కనిపిస్తే బాగుండును.  
ఎలాగా కన్యాదానపు పీటల మీదకి వచ్చి  
కూచుంటారుగా?” అనుకుంటూ ఇటూ అటూ

(వి)చిత్ర విజ్ఞానం



1930లో మిన్నెసోటాలో పురావస్తుశాఖవారు 10 వేల సంవత్సరాల నాటి మానవుడి అస్థివంజరాన్ని వెలికి తీశారు. దాని ప్రత్యేకతనుబట్టి దానికి “మిన్నెసోటా మాన్” అని పేరు పెట్టారు. దానిని పరీక్షించగా అది ఆనాటి ఒక స్త్రీ అస్థివంజరం అని తెలిసింది. దీనితో మిన్నెసోటా మహిళలు దానికి “మిన్నెసోటా వుమన్” అని పేరు పెట్టాలని పోరాడి 1976లో చట్టరీత్యా సాదించారు:

కుర్చీలో ఇబ్బందిగా కదులుతున్న ఉమ కళ్ళు హఠాత్తుగా పెళ్ళి మందిరం వైపు తిరిగి ఆ మట్టన అక్కడ ఆగిపోయాం.

పెళ్ళి కుమార్తెని తీసుకువచ్చి కూర్చోబెట్టారు.

ఆమె ప్రక్కనే ఆమె తల్లి దండ్రులు కూడావచ్చి కూర్చున్నారు.

అడ్డంగా కట్టిన తెర అవతల పెళ్ళి కొడుకు కూర్చుని ఉంటాడు.

కాని....కాని....పెళ్ళి కుమార్తె ప్రక్కని కూర్చున్న ఆమె మాలతిగారు కాదే; మళ్ళీ మళ్ళీ పరకాయించి చూసింది ఉమ.

అబ్బే. ఆవిడ మాలతిగారు కాదు....అను మానంలేదు. మరయితే. ఇది ఇంకో పెళ్ళా; మాలతిగారు చెప్పిన కళ్యాణమంటవం ఇది కాదా? అయినా అనుమాన నివృత్తికోసం ఉమ తన ప్రక్కన కూర్చున్న ఒక ముత్తైదువని అడిగింది “పెళ్ళికూతురు ప్రక్కని కూర్చున్న ఆవిడ ఎవరండీ?” అంటూ.

ఆవిడ ఉమని ఎగాదిగాచూసి “అదేవిటమ్మా అలా అడుగుతావు; ఇంకెవరూ కూర్చుంటారు ప్రక్కని? ఆ అమ్మాయి తల్లే ఆవిడ. మీరు మగపెళ్ళివారి తాలూకా?” అంది.

ఉమకి తేళ్ళూ జెర్లూ స్రాకాయి.

మగవాళ్ళు కూర్చున్న వైపు పరకాయించి, ప్రసాదాకీ చేత్తో సంజ్ఞ చేసింది ఉమ “లేవండి

వెళ్ళి పోదాం” అని.

ప్రసాద్ చూశాడు కాని ఏం సమాధానం ఇయ్యకుండా అటు తిరిగి ఎవళ్ళతోటో పకపక నవ్వుతూ మాట్లాడుతున్నాడు. కొడుకు ద్వారా కణురు చేసింది “అమ్మ విలుస్తోంది. అలా ఓమాటు రమ్మంతోంది” అని.

“ఉహూ. నేను రాను” తిరిగి కణురుచేశాడు. ఉమకి మతిపోయింది, అసలు పెళ్ళికే రానన్న పెద్ద మనిషి ఇలా మొండికేసుకుని కూచున్నారేవీటి వెన్నా అని. ఏదోమాట చెప్పాలట. అమ్మ ఎందుకో రమ్మంతోంది అని మళ్ళీ మళ్ళీ కణురు చేశాక విసుగూ కుర్చీలోంచి ప్రసాద్ లేచాడు. జనం ఎక్కువగాలేని ఒక మూలకివచ్చి నుంచుంది ఉమ. ఆమెని సమీపిస్తూనే విసుగ్గా “ఏవీటి ఇందాకటినుంచీ ఆ సంజ్ఞ లూ కణురు పంపదాలాను?” అన్నాడు ప్రసాద్.

“మనం మాలతిగారి ఇంట్లో పెళ్ళికి కాదండీ వస్తా.”


“నీకేమైనా మతిపోయిందా ఏవీటి?”

“అవునండీ. ఇది ఇంకెవరింట్లో వెళ్ళో.”

“ఇది వెంకటేశ్వర కళ్యాణ మంటవంమే కదా. ఇక్కడే అని కదా నువ్వు చెప్పింది?”

“నేను ఆపేరు విషయంలో ఏదో పొరబాటు పడి ఉంటాను.”

“అయితే ఇప్పుడేం చెయ్యమంటావు?”



“పోదాం వదండి.”

“ఎక్కడికి?”

“ఇంటికి.”

“ఉహూ... నేను రాను. పెళ్లి కంటూ బయలుదేరాం. బహుమతి కూడా తీసుకుని వచ్చాం. ఇంక వెనక్కి వెళ్ళేదిలేదు. మాల తిగారి అమ్మాయి కానీ మరో మనోహరంగారి అమ్మాయి కానీ. ఎవరైతే ఏం కాకా; పెళ్లి అయేదాకా ఉండవలసిందే. పెళ్లి కూతురికి తెచ్చిన బహుమతి ఇచ్చి వెళ్ళవలసిందే!”

“ఇదేం మంచుపట్టు అమ్మా. సంబంధం లేని వాళ్ళెవరికో బహుమతి ఇస్తాం అంటారు. ఆసలా చుట్టూ కూచున్న మగాళ్ళెవరో మిమ్మల్ని పొగుడు తున్నారనుకుంటాను. అందుకే ఉప్పి చప్పిబ్బయి పెళ్ళి అయేదాకా ఉండామనీ, పెళ్ళి కూతురికి బహుమతి ఇడా మని అంటున్నారు. లేకపోతే ఈ పెళ్ళికి మనకి సంబంధం ఏవితో?” అంది ఉమ కోపంగా.

“పోనీ అలాగే అనుకో” అని పెంకి తనంగా అనేసి, మళ్ళీ తను కూర్చున్నచోటు వైపు అడుగు కదిపాడు ప్రసాద్.

ఇంతలో పందిదో ఒక్క ఉరుము ఉరిమి మెరుపు మెరిసినట్లు యింది. కళ్యాణమంట

పంలో ఏదో ప్రళయం వచ్చినట్లు అంతా గందర గోళంగా ఉంది. “అంతా ఇలా కంగారుగా లేచి నుంచుంటున్నారేవీటి చెప్పా” అని ఉమా ప్రసాదులు అటు చూశారు.

వద్దెనిమిది ఇరవై ఏళ్ళ అమ్మాయి. సామాన్యమైన అందంతో ఆకర్షణీయం గానే ఉంది.

కోపంతో మొహం అంతా జేవురించి బంగలు అదురుతూ పెనవి కంపిస్తోంది. కళ్ళు రెండూ మాత్రం వచ్చే కన్నీటిని ఆపుకోవడం వల్ల నీటికుండలా ఉన్నాయి.

కళ్యాణమంటపంలో పెళ్ళి కొడుక్కి పెళ్ళి కూతురికి మధ్య నిలిచి ఏదో గట్టిగా చెప్తోంది.

ఆమె కంఠంలో ఓమారు దైన్యం, ఓమారు క్రోధం, ఓమారు దుఃఖం, అవమానం మార్చి మార్చి వినిపిస్తున్నాయి. అందరితోటా ఉమా ప్రసాద్ ఇదయూ కూడా ఆ అమ్మాయి చెప్పేది క్రద్దగా వినసాగారు.

“అయ్యా అంతా దయచేసి వినండి. ఇప్పుడు పెళ్ళి కొడుకుగా ఈ ఏటలిమీద కూచున్న రామారావు, అయిదారు నెలల క్రితం దాకా మా ఊళ్ళో రాంబాబూ ఉద్యోగంచేస్తూ ఉండే వాడు. అప్పుడు మా యింట్లోనే ఒక గదిలో

ఉంటూ మంచి మాటలతో మా అమ్మని నమ్మించి నన్ను పెళ్ళి చేసుకుంటానని మోస గించాడు....”

“ఆ ...” అంటూ పెళ్ళి కూతురుతో సహా పందిట్లో ఉన్న వాళ్ళంతా విస్తుబోయి పెళ్ళి కొడుకు వైపు చూశారు.

“నా కిది ఎవరో తెలియదు.” అన్నాడు పెళ్ళి కొడుకు బింకంగా.

“ఏవీటి తెలియదూ...నా మొహంకేసి చూసి చూటాడు....నన్ను బీవీకీ, పిక్చర్ లకీ, సినిమాలకీ తీసికెళ్ళలేదూ? తప్పకుండా పెళ్ళి చేసుకుంటానని నువ్వు నాకీ ఉంగరం ఇవ్వలేదూ?” అంటూ ఆమె తన వ్రేలిని ఉన్నపేరు చెక్కిన ఉంగరం అతనికి చూపించింది.

పెళ్ళి కొడుకు ఆ ఉంగరాన్ని చేజిక్కించుకొనే లోపుగా, పెళ్ళి కూతురు చటుక్కున ఆ ఉంగరాన్ని లాక్కుని దానిమీద ‘రాంబాబు’ అని రాసి ఉన్న అక్షరాలని పరిశీలించసాగింది. పెళ్ళి కొడుకు “అబద్ధం” అంటూ ఇబ్బందిగా అరిచాడు....

“అయితే ఇదీ అబద్ధమేనా? నువ్వు నేనూ కలిసి తీయించుకున్న ఫోటో” అంటూ జాకెట్ లోంచి ఒక ఫోటో తీసింది. వెంటనే పెళ్ళి కొడుకు పీటలమీంచి కోపంగా లేచి ఆమె చేతిలోంచి ఫోటో లాక్కుని రెండు ముక్కలుగా చింపేయ బోతుంటే పెళ్ళికూతురు “ఆగు” అంటూ అపర దురలా అరిచింది.

పెళ్ళి కొడుకుతోబాటు పెళ్ళి వాళ్ళంతా ఆమె కంఠంబోని తీవ్రతకి అదిరిపడ్డారు.

“మీరంతా పెద్దలు. ఈ పెళ్ళి జరిగితే నాకు పెద్ద అన్యాయం అయిపోతుంది. అమ్మా, నీ పెళ్ళికి అడ్డం పచ్చానిని ఏం అనుకోకు. ఈ పెద్ద మనిషి మొదట నా భర్త అయ్యాకే నీ భర్త అవుతున్నాడమ్మా. నా పరిస్థితి ఆలోచించు... కాదూ కూడదంటే నీ చేతులో నాకు కాస్త విషం ఇచ్చి ఆపైన ఇతని చేత తాళి కట్టించుకో” అంటూ ఆ అమ్మాయి వలవలా ఏడ్చేసింది.

ఒక్క ఊణం ఆగి, వెంటనే పీటలమీంచి పెళ్ళి కూతురు లేచింది. లేచి “అమ్మా....

మరేం పరవాలేదు.... కూర్చో....నా స్థానంలో అలా కూర్చో” అంది గంభీరంగా.

ఎవరికీ ఏం అర్థం కాలేదు. “వాయిచందోయ్ భజంత్రీలు” అంది పెళ్ళి కూరు.

అందరూ ప్రూన్నడి చూస్తున్నాడు. దిక్కులు చూస్తూ కంగారు పడుతూ అక్కడినుంచి మొహం చాచెయ్యడం ఎలాగా అని ఆలోచిస్తూన్న పెళ్ళి కొడుకుని గదిసూ “ఊ-కట్టవయ్యా. ఆ అమ్మాయి మెళ్ళో తాళి కట్టు” అంది పెళ్ళి కూతురు.

పెళ్ళి కొడుకు తటపటాయించాడు. “మర్యాదగా, కట్టు” — ప్రశయ గర్జనలా ఉంది ఆమె కంఠం.

అంతే.... పెళ్ళి కొడుకు కిక్కురు మనలేదు. “అందరూ అక్షింతలు జలండి.”

ఈమారు కిక్కురు మనకుండా చెప్పినట్లు చెయ్యడం, చుట్టూనుంచున్న పెద్దలవంతు అయింది.

“వెయ్యి, అక్షింతలు” అన్నాడు నవ్వుతూ ప్రసాద్.

“చాలెండి నడవండి. మంచి పెళ్ళికివచ్చాం” అంది ఉమ్మ విసుగా.

“నిజంగా మంచి పెళ్ళికే వచ్చాం. ఇదిగో ఈ బహుమతి వటికెళ్ళి ఇయ్యి” అంటూ ప్రసాద్ ఉమ్మ చేతిలో కప్పు పట్టా ఉంచాడు.

“ఎవరికీ ఈ కొత్త పెళ్ళి కూతురికా?”

“అట్టెచ్చే—తాళికట్టించుకున్న ఈ అమ్మాయికి కాదు. సాటి స్త్రీ బాధని అర్థం చేసుకుని మనోబలంతో తగిన సమయంలో తగిన నిర్ణయం తీసుకొని, ఇలాంటి మోసగాడికి తగిన గుణపాఠం నేర్పిన, ఆ పెళ్ళి తప్పిపోయిన పెళ్ళి కూతురికి” అన్నాడు ప్రసాద్.

“పెళ్ళి చేయించిన పెళ్ళి కూతురికి ఏవీటి?” అని ఒక్క ఊణం అనిపించినా, మళ్ళీ అదే సమంజసం అయిన నిర్ణయం అని నిశ్చయించుకుని, “రండి ఇద్దరం వట్టి కెళ్ళి ఇదాం” అంది ఉమ్మ, ఒక పెళ్ళి కూతురికి అని తెచ్చిన బహుమతిని, మరో పెళ్ళి అగిపోయిన పెళ్ళి కూతురికి అభినందనపూర్వకంగా అందించడానికి □